

संदर्भ शर्तें (टीओआर)

निदेशक- पूर्वोत्तर राज्यों के लिए क्षेत्रीय संसाधन केंद्र (आरआरसी-एनई)

राष्ट्रीय स्वास्थ्य प्रणाली संसाधन केंद्र (एनएचएसआरसी) की स्थापना राष्ट्रीय स्वास्थ्य मिशन (एनएचएम) के अंतर्गत स्वायत्त पंजीकृत संस्था के रूप में की गई है ताकि सार्वजनिक स्वास्थ्य प्रणाली को मजबूत करने के लिए राज्यों को तकनीकी सहायता और क्षमता बढ़ाने के लिए समर्थन उपलब्ध कराया जा सके। एनएचएसआरसी को स्वास्थ्य नीति/कार्यक्रम डिजाइन और मूल्यांकन में योगदान करने का भी जनादेश प्राप्त है।

वर्ष 2006 में आरंभ से ही एनएचएसआरसी अपने एजेंडे के लिए ज्ञान का भंडार और उत्कृष्टता का केंद्र रहा है। इस संगठन के सार्वजनिक स्वास्थ्य के क्षेत्र में संलग्न अनेक घरेलू और अंतरराष्ट्रीय निकायों के साथ व्यावसायिक संबंध हैं। ऐसे अनेक व्यक्ति हैं जिन्होंने एनएचएसआरसी के साथ कार्य किया और अमूल्य अनुभव प्राप्त किया जिससे पेशेवर मंजिल की अगली सीढ़ी पर छलांग लगाने में सक्षम हुए। स्वास्थ्य एवं परिवार कल्याण मंत्रालय के साथ कार्य करने के व्यापक अवसरों के साथ एनएचएसआरसी की प्रक्रियाएं इसकी अनूठी विशेषताएं हैं।

यदि आप स्वास्थ्य निष्पक्षता और उत्कृष्टता के लिए प्रतिबद्ध हैं तो यह भारत में सार्वजनिक स्वास्थ्य परिदृश्य को दिशा देने के लिए प्रतिबद्ध टीम के साथ कार्य करने का अनूठा अवसर है। यह पद आपको स्वास्थ्य प्रणाली को मजबूत करने, स्वास्थ्य सेवा वितरण में सुधार और राष्ट्रीय, राज्य एवं जिला स्तरों पर कार्यान्वयन सहायता के बारे में अनुभव के माध्यम से सकारात्मक स्वास्थ्य परिणाम प्राप्त करने की प्रक्रिया में भागीदारी का अवसर उपलब्ध कराता है। विभिन्न क्षेत्रों में काम करने वाले दल के साथ कार्य करके आप सेवा वितरण प्रणाली, सार्वभौमिक प्राथमिक स्वास्थ्य देखभाल, स्वास्थ्य के लिए मानव संसाधन, सामुदायिक प्रक्रियाओं, स्वास्थ्य वित्तपोषण, देखभाल की गुणवत्ता, सार्वजनिक स्वास्थ्य नियोजन और स्वास्थ्य संवर्द्धन संबंधी अनेक चुनौतियों के समाधान खोजने, अपनाने, सह-सर्जन और प्रचार-प्रसार कर सकते हैं। यह जिला और उप-जिला कार्यान्वयन से सीखने, ज्ञान के आदान-प्रदान और सार्वजनिक स्वास्थ्य सुविधा उपलब्ध कराने के सपने को साकार करने में समर्थ होने के जरिए स्वास्थ्य प्रणाली को मजबूत करने के लिए समर्थन उपलब्ध कराने का अवसर है।

राष्ट्रीय स्वास्थ्य प्रणाली संसाधन केंद्र (एनएचएसआरसी) की स्थापना सार्वजनिक स्वास्थ्य प्रणाली को मजबूत करने के लिए राज्यों को तकनीकी सहायता और क्षमता बढ़ाने के उद्देश्य से समर्थन उपलब्ध कराने के लिए राष्ट्रीय स्वास्थ्य मिशन (एनएचएम) के अंतर्गत स्वायत्त पंजीकृत संस्था के रूप में की गई है।

एनएचएसआरसी अपने शाखा कार्यालय - असम के गुवाहाटी में पूर्वोत्तर राज्यों के लिए क्षेत्रीय संसाधन केंद्र (आरआरसी-एनई) में निदेशक के पद के लिए योग्य उम्मीदवारों से आवेदन पत्र आमंत्रित करता है।

1. शैक्षिक योग्यता

अनिवार्य :

- एमबीबीएस के साथ स्नातकोत्तर मेडिकल या सार्वजनिक स्वास्थ्य योग्यता या प्रतिष्ठित संस्थान से स्वास्थ्य प्रबंधन/सार्वजनिक स्वास्थ्य प्रबंधन/सामाजिक एवं अन्य विज्ञान/सार्वजनिक नीति/सार्वजनिक प्रशासन में एमबीए के साथ शैक्षिक योग्यता के पश्चात न्यूनतम 15 वर्ष का अनुभव जिसमें से कम से कम 10 वर्ष का अनुभव नेतृत्व के पद पर सार्वजनिक स्वास्थ्य या स्वास्थ्य प्रणाली को मजबूत करने के क्षेत्र में होना चाहिए।

- उत्कृष्ट संचार, लेखन एवं प्रस्तुति कौशल, विश्लेषणात्मक एवं अंतरवैयक्तिक क्षमताएं, अंग्रेजी में और कम से कम एक अन्य भारतीय भाषा, वरीय रूप से पूर्वोत्तर राज्य की भाषा में प्रवीणता। हिंदी का कार्यसाधक ज्ञान वांछनीय है।

- बहु-विषयी टीम वातावरण में काम करने और नेतृत्व करने की प्रदर्शित क्षमता और पहल करने की भी क्षमता।

- केंद्र, राज्य सरकारों, शैक्षिक और अनुसंधान संस्थानों, सिविल सोसायटी और सार्वजनिक स्वास्थ्य कार्यक्रमों के कार्यान्वयन के लिए साझेदारी तलाशने के लिए अन्य संबंधित पक्षों के साथ विभिन्न स्तरों पर प्रभावी समन्वय करने की क्षमता।

वांछनीय :

- स्वास्थ्य क्षेत्र के सुधारों का नेतृत्व करने और राष्ट्रीय और/या राज्य सरकारों की सहायता करने के साथ सभी स्तरों पर सार्वजनिक स्वास्थ्य कार्यक्रम के कार्यान्वयन के लिए क्षमता बढ़ाने के लिए विविध प्रकार की तकनीकी सहायता करने में सिद्ध ट्रैक रिकार्ड।

- पूर्वोत्तर राज्यों में स्वास्थ्य क्षेत्र में कार्य करने का अनुभव

2. भूमिका और उत्तरदायित्व

ईडी एनएचएसआरसी के पर्यवेक्षण के अंतर्गत निदेशक आरआरसी-एनई कुल मिलाकर गुवाहाटी में क्षेत्रीय संसाधन केंद्र का प्रभारी होगा और एनएचएसआरसी के सलाहकारों से तकनीकी सुझावों का समन्वय करेगा और सभी राज्यों/केंद्र शासित प्रदेशों तथा स्वास्थ्य एवं परिवार कल्याण मंत्रालय के कार्यक्रम प्रभागों के साथ समन्वय करेगा। निदेशक आरआरसी-एनई के मुख्य विषयगत उत्तरदायित्वों में निम्नलिखित सम्मिलित होंगे :

1. राज्यों/केंद्र शासित प्रदेशों को शामिल करते हुए स्वास्थ्य क्षेत्र के प्रमुख घटकों और विविध स्वास्थ्य कार्यक्रमों का स्थितिपरक विश्लेषण करने में आरआरसी-एनई टीम का नेतृत्व करना और नीति निर्माण में सप्रमाण योगदान करना।
2. राज्य, जिला एवं उप-जिला स्तरों पर संगठनात्मक क्षमता निर्माण एवं सुधार, समेकित नियोजन एवं प्रबंधन के संस्थानीकरण, वित्तीय प्रबंधन प्रणाली को सुदृढ़ बनाने और मुख्यधारा में लाने, खरीद एवं लॉजिस्टिक्स को सुदृढ़ बनाने और मुख्यधारा में लाने, प्राथमिक एवं माध्यमिक स्तरों पर मानदंडों (सेवा, स्टाफिंग एवं अवसंरचना) के मानकीकरण और स्वास्थ्य प्रबंधन प्रणाली (एचएमआईएस) एवं एम एंड ई को सुदृढ़ बनाने और मुख्यधारा में लाने के नीति प्रस्तावों को तैयार करने में मार्गदर्शन करना।
3. सामुदायिक भागीदारी एवं व्यवहार परिवर्तन संचार (बीसीसी) रणनीति के लिए सामाजिक एकजुटता अभियान के विकास में राज्यों की सहायता के लिए सीनियर कनसल्टेंट का नेतृत्व और मार्गदर्शन करना।
4. पीआरआई, यूएलबी और अन्य स्थानीय सरकारी संरचनाओं, सामुदायिक स्वास्थ्य स्वयंसेवकों, ग्रामीण समितियों के प्रशिक्षण एवं अभिविन्यास सहित स्थानीय नियोजन एवं सामुदायिक प्रक्रियाओं के लिए सांस्थानिक तंत्र के विकास में नेतृत्व करना और सुगम बनाना।
5. यह सुनिश्चित करने के लिए ईडी, एनएचएसआरसी और सलाहकारों के साथ निकटता से कार्य करना कि राष्ट्रीय कार्यक्रम प्राथमिकताएं राज्य पीआईपी में शामिल की जाएं और उनके कार्यान्वयन के लिए अनुवर्ती निरीक्षण किया जाए।
6. आरआरसी-एनई विशिष्ट उत्पादों का लक्ष्य हासिल करने के लिए एनएचएसआरसी में विभिन्न प्रभागों में समकक्षों के साथ मिलकर कार्य करने के लिए आरआरसी-एनई में सीनियर कनसल्टेंट एवं कनसल्टेंट को सक्षम बनाना।
7. विभिन्न राज्यों के सार्वजनिक स्वास्थ्य कार्यक्रम और स्वास्थ्य प्रणाली कामकाज में कौशल जरूरतों को सीखने और विश्लेषण करने में आरआरसी-एनई का नेतृत्व करना और एनएचएसआरसी के साथ परामर्श में केंद्र एवं राज्य सरकारों में स्वास्थ्य मानव संसाधन विकास के उद्देश्य से क्षमता के लिए रूपरेखा तैयार करना।
8. निम्नलिखित के लिए आरआरसी क्षमताएं विकसित करना
९. अनुमान लगाना, योजना बनाना और रणनीतियां विकसित करना और अंतर-राज्य एवं राज्य के भीतर विचलन को ध्यान में रखते हुए स्वास्थ्य क्षेत्र में सुधारों को आगे बढ़ाना।
१०. एनएचएसआरसी/अन्य तकनीक एवं समर्थन संस्थानों की स्थापना और पूर्वोत्तर राज्यों में मौजूदा एनएचएसआरसी की क्षमता बढ़ाने के लिए राज्यों को तकनीकी समर्थन उपलब्ध कराना।
9. संदर्भ शर्तें तैयार करने, प्रस्ताव/आवेदन आमंत्रित करने और भर्ती/चयन इत्यादि सुगम बनाने सहित राज्यों एवं जिला प्रशासन के लिए तकनीकी सहायता सुझाव जुटाने में समर्थन करना।
10. कार्यक्रम संबंधी उत्कृष्टता, कड़ी कार्यक्रम निगरानी और मूल्यांकन और उच्च गुणवत्ता वाला वित्त एवं प्रशासन सुनिश्चित करना। रणनीतिक लक्ष्यों को प्राप्त करने के लिए आवश्यक समयसीमा एवं संसाधन की अनुशंसा करना।
11. प्रगति की निगरानी करने की प्रभावी प्रणाली और कार्यक्रम के घटकों का नियमित रूप से मूल्यांकन सुनिश्चित करना ताकि सफलता मापी जा सके और एनएचएसआरसी को एवं एनएचएसआरसी के माध्यम से अन्य संस्थानों को प्रभावी ढंग से संचारित की जा सके।
12. आधिकारिक रिकार्ड एवं दस्तावेजों का अनुरक्षण और सरकारी विनियमों के साथ-साथ एनएचएसआरसी के नियमों, विनियमों और उपनियमों का अनुपालन सुनिश्चित करना।
13. सुनिश्चित करना कि आरआरसी-एनई की वैधानिक लेखा परीक्षा समय पर पूरी हो जाए और एनएचएसआरसी की अंतिम लेखा परीक्षा रिपोर्ट में सम्मिलित की जा सके।
14. ऐसे अन्य असाइनमेंट करना जो एनएचएसआरसी के कार्यकारी निदेशक द्वारा समय-समय पर दिए जा सकते हैं।

रिपोर्टिंग : निदेशक आरआरसी-एनई के पद पर तैनात व्यक्ति कार्यकारी निदेशक, एनएचएसआरसी को रिपोर्ट करेगा।

आयु सीमा : 65 वर्ष (आवेदन करने की तिथि को)

परिलब्धि: चुने गए उम्मीदवार को प्रतिस्पर्धी परिलब्धि पैकेज उपलब्ध कराया जाएगा और निःशुल्क दुर्घटना बीमा, सब्सिडीयुक्त चिकित्सा बीमा, मोबाइल बिल की प्रतिपूर्ति, लैपटोप प्रतिपूर्ति (एनएचएसआरसी की नीति के अनुसार), भारत सरकार की नीति के अनुसार 30 दिन का समेकित अवकाश, पूर्णतः सवेतन मातृत्व अवकाश (महिला कनसल्टेंट के लिए), कार्य प्रदर्शन से जुड़ी वेतन वृद्धि, टीए/डीए और ड्यूटी के दौरान यात्रा के लिए प्रतिदिन जैसे लाभ भी दिए जाएंगे।

कार्य का स्थान : गुवाहाटी, असम

आवेदन कैसे करें : आवेदन केवल निर्धारित ऑनलाइन आवेदन प्रारूप में ही स्वीकार किए जाएंगे। टीओआर वैबसाइट www.nhsrindia.org, www.rrcnes.gov.in, www.mohfw.nic.in and www.devnetjobsindia.org पर उपलब्ध है। उम्मीदवारों से ऑनलाइन आवेदन सही तरह से भरने का आग्रह किया जाता है जो एनएचएसआरसी की वैबसाइट पर उपलब्ध है। कृपया आवेदन प्रक्रिया शुरू करने के लिए संबंधित जॉब एप्लिकेशन टाइटल के सामने "ऑनलाइन आवेदन करें" पर क्लिक करें। आवेदन प्राप्त करने की अंतिम तिथि **5th October 2022** है। केवल चुनिंदा उम्मीदवारों से ही साक्षात्कार और/या लिखित परीक्षा के लिए संपर्क किया जाएगा। प्रतिनियुक्ति पर आने के इच्छुक सरकारी अधिकारी भी निदेशक, आरआरसी-एनई के पद के लिए आवेदन कर सकते हैं, बशर्ते वे टीओआर (संदर्भ शर्तों) विज्ञापन में उल्लिखित मानदंड पूरे करते हों और संबंधित नियंत्रण करने वाले विभाग से एनओसी को एनएचएसआरसी के पास प्रस्तुत करें।